

**किरकोळ दिवाणी अपील क्रमांक ७२/२०१९ मधील**  
**निशाणी २७, २९ व ३१ वरील आदेश**  
**(आबा आणि इतर वि. वामन)**  
**(घोषित दिनांक : ०८/१२/२०२१)**

**अर्जाचे स्वरूप.**

१. सामनेवाला-वामन शंकर तावरे (यांस यापुढे 'सामनेवाला' असे म्हंटले आहे) मयत झाल्यामुळे अपीलार्थी क्रमांक १-आबा तुकाराम लोकरे व अपीलार्थी क्रमांक २-गणपत तुकाराम लोकरे (यांस यापुढे 'अपीलार्थी' असे म्हंटले आहे) यांनी प्रस्तुतचा अर्ज सामनेवाला याचे वारस यांना या कामी सामील करण्यासाठी झालेला विलंब माफ होणेसाठी आणि सामनेवाला याचे विरुद्ध प्रस्तुतचे अपील उपशमित (abate) झालेचा आदेश रद्द होऊन त्याचे वारस या कामी सामील होवून मिळणेसाठी केले आहेत.

**अर्जातील कथन.**

२. सामनेवाला हा दिनांक २८/०४/२०२१ रोजी मयत झाला आहे. सामनेवाला याचे वारसांना या अपीलाचे कामी सामिल करून घेणे गरजेचे होते. अपीलार्थी यांना सामनेवाला याच्या मृत्यूचा दाखला व वारसाबाबतची माहिती कोव्हीड-१९ महामारीमुळे वेळेत न मिळाल्यामुळे वकीलांना भेटून कागदपत्रांची व वारसाबाबतची माहिती मिळणेस उशिर झाल्यामुळे सामनेवाला याचे वारस यांना या अर्जाचे कामी आवश्यक पक्षकार म्हणून सामील करणेसाठी विलंब झालेला आहे. सामनेवाला याचे वारस या कामी मुदतीत सामील न केल्यामुळे प्रस्तुतचो अपील सामनेवाला याचे विरुद्ध उपशमित झाला आहे.

३. अपीलार्थी यांनी सामनेवाला याचे वारस यांना याकामी सामील करून घेण्यासाठी जाणून बुजून विलंब केलेला नाही. अपीलाचे कामी गुणदोषावर निकाल होण्यासाठी आणि न्यायाच्या हेतुस्तव सामनेवाला याचे वारसांना याकामी सामिल करणे जरूर आहे. त्यामुळे सामनेवाला याचे वारस यांना या अपीलाचे कामी सामील करणेसाठी झालेला विलंब माफ करून सामनेवाला याचे विरुद्ध अपील उपशमित झालेचा आदेश रद्द होऊन सामनेवाला याचे वारस यांना या अपीलाचे कामी सामिल करून घेण्यासाठी सदरचे अर्ज अपीलार्थी यांना दाखल करणे भाग पडले आहे.

४. सबब, अर्ज मंजूर करण्यांत यावेत.

### सामनेवाला याचे वारसदार – एकतर्फा.

५. सामनेवाला याचे वारसदार यांना या अर्जाचे आवाहन पत्र (notice) बजावूनही ते याकामी हजर झाले नाहीत.

६. सबब, सदरचा अर्ज सामनेवाला याचे वारस यांचेविरुद्ध दिनांक २५/१०/२०२१ रोजीच्या आदेशानुसार (निशाणी २७, २९ व ३१) एकतर्फा चालला आहे.

### युक्तीवाद.

७. अपीलार्थी यांचे तर्फे वकील श्री. आर. बी. घोसरदरे यांचा विस्तृत (at length) युक्तीवाद ऐकला.

८. अपीलार्थी यांनी अर्जातील व म्हणण्यातील कथनाच्या अनुषंगाने त्यांचा युक्तीवाद मांडला त्यामुळे तो उध्दृत करण्याची गरज नाही.

### दावा उपशमित झाला असेल तर काय करावे याबाबत कायदेशीर तरतुदी व मार्गदर्शक तत्वे (Legal Position).

९. नामदार सर्वोच्च न्यायालयाने मिठाईलाल दलसंगर सिंग व इतर विरुद्ध अन्नाबाई देवराम किनी व इतर, २००३(४) एमएचएलजे ७४० (एससी) या अहवालित न्यायनिर्णयात एखाद्या पक्षकाराविरुद्ध दावा उपशमित झाला असेल तर काय करावे याबाबत खालीलप्रमाणे मार्गदर्शक तत्वे सांगितली आहेत :-

"दावा उपशमित होण्याबाबतच्या तरतूदींचे पालन गांभीर्याने करणे जरूर आहे. तथापि, जेव्हा अशा प्रकारे दावा उपशमित होतो तेव्हा तो आदेश रद्द करण्याबाबत अर्ज आल्यास त्याचा विचार सहानुभूतीपूर्वक करणे जरूर आहे. सदर अर्जामध्ये जर अर्जदाराने निव्वळ मयत पक्षकाराचे वारस कामी सामील करून घेण्याबाबतची मागणी केली असेल तरी त्याचा अर्थ त्याने सदर पक्षकाराविरुद्ध दावा उपशमित करण्याबाबतचा जो आदेश झाला आहे तो आदेश सुध्दा रद्द करून मागितला आहे असा होतो. एकदा दावा उपशमित झाला आणि मुदतीमध्ये जर दावा ज्या पक्षकाराविरुद्ध उपशमित झाला आहे त्याचे वारस कामी सामील करण्याबाबत अर्ज दिला नसेल तर तो दावा आपोआपच उपशमित होतो. त्यासाठी स्वतंत्र आदेश करण्याची

किंवा सदरचा दावा मयत व्यक्तीविरुद्ध उपशमित झाला आहे असे म्हणून आदेश पारीत करण्यांची आवश्यकता नसते. दावा ज्या मयत व्यक्तीविरुद्ध उपशमित झाला आहे हिचे वारस कामी सामील करण्यांबाबत जर आदेश झाला तर त्याचा अर्थ त्या मयत व्यक्तीविरुद्ध दावा उपशमित झाल्याचा आदेश रद्द झाला असाच होतो.

न्यायालयाने नेहमी हे लक्षात ठेवले पाहिजे की, एखाद्या पक्षकारास त्याच्या किंवा अन्य कुणाच्या चुकीमुळे संधी नाकारली जाऊ नये. मात्र, जर असा पक्षकार जाणूनबुजून एखाद्या कामी विलंब करीत असेल किंवा तो बेजबाबदारपणे वागत असेल तर त्याच्या लाभामध्ये कोणताही आदेश करू नये.

(8. In as much as the abatement results in denial of hearing on the merits of the case, the provision of abatement has to be construed strictly. On the other hand, the prayer for setting aside an abatement and the dismissal consequent upon an abatement, have to be considered liberally. A simple prayer for bringing the legal representatives on record without specifically praying for setting aside for an abatement may in substance be construed as a prayer for setting aside abatement. So also a prayer for setting aside abatement as regard one of the plaintiffs can be construed as a prayer for setting aside the abatement of the suit in its entirety. Abatement of suit for failure to move an application for bringing the legal representative on record within the prescribed period of limitation is automatic and a specific order dismissing the suit as abated is not called for. Once the suit has abated as a matter of law, though there may not have been passed on record a specific order dismissing the suit as abated, yet the legal representative proposing to be brought on of the deceased party on record would seek the setting aside of an abatement. A prayer for bringing the legal representative on record, if allowed, would have the effect of setting aside the abatement as the relief of setting aside abatement though not asked for in so many words is in effect being actually asked for and is necessary implied. Too technical or pedantic an approach in such cases is not called for.”

9. The Court have to adopt a justice oriented approach dictated by the upper most consideration that ordinarily a litigant ought not to be denied an opportunity of having lis determined on merits unless he has, by gross negligence, deliberate inaction or something akin to misconduct, dis-entitled himself from seeking the

indulgence of the Court. The opinion of the trial Judge allowing a prayer for setting aside abatement and his finding on the question of availability of 'sufficient cause' within the meaning of sub-rule (1) of Rule (9) of Order 22 and of section 5 of the Indian Limitation Act, 1963 deserves to be given weight, and once arrived at would not normally be interfered with by superior jurisdiction.)".

१०. नामदार मुंबई उच्च न्यायालयाने रामदुलारी व इतर विरुद्ध मणिराम रामप्रसाद तिवारी व इतर २००५(१) सिव्हील कोर्ट केसेस २९७ (बाँम्बे) या अहवालित न्यायनिर्णयात एखाद्या पक्षकाराविरुद्ध दावा उपशमित झाला असेल तर काय करावे याबाबत खालीलप्रमाणे मार्गदर्शक तत्वे सांगितली आहेत :-

"दावा उपशमित झाल्याबाबतचा आदेश रद्द करण्यांच्या अर्जांमध्ये जर अर्जदाराने निव्वळ मयत पक्षकाराचे वारस कामी सामील करून घेण्याबाबतची मागणी केली असेल तरी त्याचा अर्थ त्याने सदर पक्षकाराविरुद्ध दावा उपशमित करण्याबाबतचा जो आदेश झाला आहे तो आदेश सुध्दा रद्द करून मागितला आहे असा होतो.

(Civil Procedure Code, 1908, Order 22. Rule 4 and 9 - Impleading of L.R's - Setting aside abatement - Prayer for bringing on record legal representatives - Relief of setting aside abatement though not prayed is implied - Order of abatement set aside)".

११. नामदार राजस्थान उच्च न्यायालयाने गौतम भवन निर्माण सहकारी समिती लि., जोधपूर विरुद्ध श्रीमती रमणिक कुमारी व इतर, २००४(३) सिव्हील कोर्ट केसेस ३१८ (राजस्थान) या अहवालित न्यायनिर्णयात एखाद्या पक्षकाराविरुद्ध दावा उपशमित झाला असेल तर काय करावे याबाबत खालीलप्रमाणे मार्गदर्शक तत्वे सांगितली आहेत :-

"दाव्यातील एखादा प्रतिवादी मयत झाला असेल आणि त्याचे वारसापैकी कुणी जर दाव्यामध्ये कोणत्याही अधिकारात पक्षकार असतील तर असा दावा उपशमित होत नाही.

(Civil Procedure Code, 1908, Order 22 Rule 4(3) & 9, Order 43 Rule-1(k) - Death of one of the defendants - Impleading of L.R's - Failure to implead - Suit does not abate when one or some of the legal representative are already on record though in a different capacity)".

**दिवाणी प्रक्रिया संहितेच्या क्रम २२ मधील तरतुदी अपिलास लागू होतात,  
त्याबाबतची कायदेशीर तरतुद.**

१२. दिवाणी प्रक्रिया संहितेच्या क्रम २२ मधील सर्व तरतुदी या दिवाणी प्रक्रिया संहितेच्या क्रम २२ नियम ११ नुसार अपिलास जशाच्या तशा लागू होतात.

**दिवाणी प्रक्रिया संहितेच्या क्रम ६ नियम १७ नुसारची  
कायदेशीर तरतुदी व मार्गदर्शक तत्वे.**

१३. हे प्रस्थापित आहे की, (it is well settled principle in law), दिवाणी प्रक्रिया संहितेच्या क्रम ६ नियम १७ चा मुख्य उद्देश दाव्यातील पक्षकारांना त्यांचा दावा किंवा कैफियत न्यायालय ठरवेल त्यानुसार दुरुस्त करण्याची संधी देणे असा आहे. दुरुस्ती मागण्यासाठी विलंब झाला म्हणून ती दुरुस्ती नामंजूर करता येत नाही. न्यायाचे हेतूसिध्दीसाठी दाव्यामध्ये कधीही दुरुस्ती करण्याची मुभा देण्याचा न्यायालयास अधिकार आहे. दुस-या बाजूला अपरिमित नुकसान होत नसेल किंवा त्याच्यावर गंभीर अन्याय होत नसेल तर दुरुस्ती मान्य करायला न्यायालयाला मुभा आहे, विरुद्ध बाजूचे जर काही अपरिमित नुकसान होत असेल किंवा त्याच्यावर गंभीर अन्याय होत असेल तर न्यायालयाला कथनांमधील दुरुस्ती मान्य करण्याची मुभा नाही. जर दुरुस्ती मुळे दाव्याच्या मूळ स्वरूपात काही बदल होणार नसेल तर दावा दुरुस्ती मान्य करणेत यावी, असे करत असतांना योग्य असेल तर न्यायालयाने विरुद्ध पक्षकारांस पुरेशी भरपाई देणे बाबत विचार करावा. तसेच दाव्याचे अनेकीकरण टाळून वादी व प्रतिवादी यांच्यातील दाव्याची संख्या मर्यादित ठेवण्याच्या दृष्टीनेही दुरुस्ती मंजूर करणे न्यायोचित असते. अर्ज केल्या तारखेच्या दिवशी जर दावा मुदती बाहेर जात असेल तर सर्वसाधारणपणे, नियमाप्रमाणे न्यायालय निःसंशय दुरुस्तीचा अर्ज मान्य करणे नाकारतात. पण हा मुद्दा पुर्णपणे न्यायालयाच्या स्वेच्छानिर्णयावर अवलंबून असतो. हे करतांना न्यायालयाच्या अधिकाराचा गैरवापर केला जात नाही ना हे पाहिले जाते. दावा प्रलंबित असतांना जे मागावून झालेले बदल आहेत त्याकरिता दावा दुरुस्ती करू देणे हे न्यायाचे दृष्टीने योग्य ठरते. थोडक्यात, न्यायाच्या दृष्टीने योग्य असेल तेव्हाच दुरुस्ती मान्य केली जाते.

(The purpose and object of Order VI Rule 17, C.P.C is to allow either party to

alter or amend his pleadings in such manner and on such terms as may be just. Mere delay cannot be a ground to reject the amendment. The power to allow the amendment is wide and can be exercised at any stage of the proceedings in the interest of justice and the liberal approach should be the general rule particularly in cases where the other side can be compensated with the costs. Amendments are allowed in the pleading to avoid uncalled multiplicity of litigation)

१४. नामदार सर्वोच्च न्यायालयाने रेवाजीतू बिल्डर्स आणि डेव्हलपर्स विरुद्ध नारायण स्वामी आणि सन्स, (२००९) १० सुप्रिम कोर्ट केसेस ८४ या अहवालित न्यायनिर्णयात दिवाणी प्रक्रिया संहितेच्या क्रम ६ नियम १७ बाबत खालीलप्रमाणे निष्कर्ष नोंदविला आहे :-

- (१) दाव्याचा निकाल योग्य प्रकारे होण्यासाठी मागितलेली दुरुस्ती आवश्यक आहे का ?
- (२) मागितलेली दुरुस्ती ही विनाकारण मागितलेली नसून ती योग्य कारणासाठी मागितली आहे का ?
- (३) मागितलेली दुरुस्ती मंजूर केल्यामुळे विरुद्ध बाजूस निष्कारण त्रास होऊ नये किंवा विरुद्ध बाजूचे पैशाने भरून न येणारे नुकसान होऊ नये.
- (४) मागितलेली दुरुस्ती नामंजूर केल्यामुळे अन्याय होऊ शकतो किंवा दाव्याचे अनेकीकरण होऊ शकते.
- (५) मागितलेल्या दुरुस्तीमुळे दाव्याचे स्वरूप हे मुलतः किंवा पूर्णतः बदलणार आहे का ?
- (६) सर्वसाधारणपणे मागितलेल्या दुरुस्तीवर आधारीत केलेला नविन दावा जर मुदतबाहय होत असेल तर अशी दुरुस्ती मंजूर करू नये.

(63. On critically analysing both the English and Indian cases, some basic principles emerge which ought to be taken into consideration while allowing or rejecting the application for amendment :

- (1) whether the amendment sought is imperative for proper and effective adjudication of the case;
- (2) whether the application for amendment is bonafide or malafide;
- (3) the amendment should not cause such prejudice to the other side which cannot be compensated adequately in terms of money;
- (4) refusing amendment would in fact lead to injustice or lead to multiple litigation;
- (5) whether the proposed amendment constitutionally or fundamentally changes the nature and character of the case; and
- (6) as a general rule, the court should decline amendments if a

fresh suit on the amended claims would be barred by limitation on the date of application.

These are some of the important factors which may be kept in mind while dealing with application filed under Order 6 Rule 17. These are only illustrative and not exhaustive.)

### मुद्दे (points) व उत्तरे

१५. अपीलार्थी यांचा युक्तीवाद ऐकल्यानंतर खालील मुद्दे विचारार्थ उपस्थित होतात. ते मुद्दे व त्यावरील माझी उत्तरे त्याखाली नमुद केलेल्या कारणासाठी पुढीलप्रमाणे देण्यात येत आहेत :-

	मुद्दे	निष्कर्ष
१.	सामनेवाला याचे विरुद्ध अपील उपशमित झाल्याबाबतचा आदेश रद्द होऊन मिळण्याचा अर्ज देण्यासाठी झालेला विलंब माफ करण्यासाठी योग्य कारण असल्याचे (the appellants have sufficient cause for not making the application within time prescribed by law) अपीलार्थी शाबीत करतात का ?	होय.
२.	अपीलार्थी मागतात त्याप्रमाणे सामनेवाला याचे विरुद्ध अपील उपशमित झाल्याबाबतचा आदेश रद्द करता येईल का ?	होय अंतिम आदेशाप्रमाणे.
३.	अपीलार्थी मागतात तशी दुरुस्ती मंजूर करता येईल का ?	होय अंतिम आदेशाप्रमाणे.
४.	काय आदेश ?	अर्ज मंजूर. अंतिम आदेशाप्रमाणे.

### मुद्दे क्रमांक १ व २ संबंधी कारणमिमांसा.

१६. सामनेवाला दिनांक २८/०४/२०२१ रोजी मयत झाल्यानंतर अपीलार्थी यांनी अर्ज दिनांक ०९/०८/२०२१ रोजी म्हणजेच साधारणपणे ३ महिने ११ दिवसांनी दिला आहे. भारतीय मुदतीचा कायदा, १९६३ चे कलम (Article) १२० प्रमाणे हे अर्ज मुदतीत नाहीत आणि त्यामुळे, हे अपील सामनेवाला याचे विरुद्ध उपशमित झालेले आहे.

१७. मुळ दाव्यातील आणि अपिलातील वादविषय हा हक्कज्ञापन व तुर्तातुर्त मनाई ताकीद मिळण्याकरिता असल्याने सामनेवाला याचे वारसांना त्यांची बाजू मांडण्याचा आणि त्यांना दावा/अपिल पुढे चालु ठेवण्याचा कायदेशीर अधिकारही प्राप्त होतो. त्यामुळे, सामनेवाला याचे विरुद्ध अर्ज उपशमित झाल्याबाबतचा आदेश रद्द करणे जरूर आहे असे मला वाटते.

१८. अपीलार्थी यांचे या अर्जातील कथनांचा विचार करता अपीलार्थी यांनी सामनेवाला याचे विरुद्ध अपील उपशमित झाल्याबाबतचा आदेश रद्द होऊन मिळण्यास अर्ज देण्यासाठी जाणूनबुजून विलंब केलेला नाही हे दिसून येते. त्यामुळे, सामनेवाला याचे विरुद्ध अपील उपशमित झाल्याबाबतचा आदेश रद्द करणे जरूर आहे.

१९. अपीलार्थी यांचे या अर्जातील कथनांचा विचार करता सामनेवाला याचे विरुद्ध अपील उपशमित झाल्याबाबतचा आदेश रद्द होऊन मिळण्यास अर्ज देण्याच्या बाबतीत ते अजिबात बेजबाबदारपणे वागलेले नाहीत हे सूर्यप्रकाशाइतके स्पष्ट होते. त्यामुळे सुध्दा, सामनेवाला याचे विरुद्ध अपील उपशमित झाल्याबाबतचा आदेश रद्द करणे जरूर आहे.

२०. अपीलार्थी यांचे या अर्जातील कथनांचा विचार करता माझे मता प्रमाणे मुळ वाद हा हक्कज्ञापन व तुर्तातुर्त मनाई ताकीद मिळण्याकरिता असल्याने मयत सामनेवाला याचे वारस या अपीलाचे कामी आवश्यक पक्षकार ठरतात आणि म्हणून त्यांना पक्षकार करून अपील पुढे चालविण्याचा कायदेशीर अधिकार सामनेवाला यांचे वारस यांना आहे असे मला वाटते. त्यामुळे सुध्दा, सामनेवाला याचे विरुद्ध अपील उपशमित झाल्याबाबतचा आदेश रद्द करणे जरूर आहे.

२१. अपीलार्थी यांनी सामनेवाला मयत झाल्यानंतर प्रस्तुतचा अर्ज मुदतीत न दिल्यामुळे हे अपील सामनेवाला याचे विरुद्ध उपशमित झालेला आहे. तथापि, न्यायाचे हेतुस्तव आणि सामनेवाला यांचे वारस व अपीलार्थी यांचे मधील दाव्यांची/अपिलांची संख्या मर्यादित ठेवून दाव्यांचे/अपिलांचे अनेकीकरण टाळण्याच्या दृष्टीकोनातून अपीलार्थी यांचा अर्ज मंजूर करणे जरूर आहे. यासाठी आपण मिठाईलाल दलसंगर सिंग आणि इतर विरुद्ध अन्नाबाई देवराव किनी आणि इतर, २००३(४) एमएच.एल.जे. ७४० (एससी) या अहवालीत न्यायनिर्णयाचा आधार घेवू शकतो.

२२. अपीलार्थी यांचे या अर्जातील कथनांचा विचार करता माझे मता प्रमाणे अपीलार्थी आणि सामनेवाला यांचे वारस यांच्यातील वाद हा हक्कज्ञापन व तुर्तातुर्त मनाई ताकीद मिळण्याकरिता असल्याने त्यांच्या हक्कांचा विचार करता तो पुढे चालविण्याचा अधिकार सामनेवाला याचे वारसांना आहे त्यामुळे सदरचे अपील सामनेवाला याचे विरुद्ध उपशमित होत नसल्याने तो उपशमित झाल्याबाबतचा आदेश रद्द करणे जरूर आहे असे मला वाटते. यासाठी आपण गौतम भवन निर्माण सहकारी समिती लि., जोधपूर विरुद्ध श्रीमती रमणिक कुमारी व इतर, २००४ (३) सिव्हील कोर्ट केसेस ३१८ (राजस्थान) या अहवालित न्यायनिर्णयाचा आधार घेऊ शकतो.

२३. अपीलार्थी यांचे या अर्जातील कथनांचा विचार करता माझे मता प्रमाणे मूळ वाद हा हक्कज्ञापन व तुर्तातुर्त मनाई ताकीद मिळण्याकरिता असल्याने अपीलार्थी व सामनेवाला यांचे वारस यांचे दिवाणी स्वरुपाचे मौल्यवान हक्क (valuable civil rights) या अपीलात ठरणार आहेत. त्यामुळे, अपीलार्थी यांच्या या अर्जाचा सहानुभूतीपूर्वक विचार करून सामनेवाला विरुद्ध अपील उपशमित झाल्याबाबतचा आदेश रद्द होणे जरूर आहे.

२४. मुळ वादाचे स्वरुप पाहता न्यायाचे हेतूस्तव सामनेवाला याचे विरुद्ध अपील उपशमित झाल्याबाबतचा आदेश रद्द होऊन मिळणे जरूर आहे.

२५. जर सामनेवाला याचे विरुद्ध अपील उपशमित झाल्याबाबतचा आदेश रद्द करून सामनेवाला याचे वारसांना याकामी सामील केल्यास अपीलाचा गुणदोषावर निकाल करणे शक्य होईल. त्यामुळे सामनेवाला याचे विरुद्ध अपील उपशमित झाल्याबाबतचा आदेश रद्द करणे जरूर आहे.

२६. जर सामनेवाला याचे विरुद्ध अपील उपशमित झाल्याबाबतचा आदेश रद्द करून सामनेवाला याचे वारसांना याकामी सामील केल्यास दाव्याचे/अपीलाचे अनेकीकरण थांबविता येणे शक्य होईल. त्यामुळे सामनेवाला याचे विरुद्ध अपील उपशमित झाल्याबाबतचा आदेश रद्द करणे जरूर आहे.

२७. सामनेवाला याचे विरुद्ध अपील उपशमित झाल्याबाबतचा आदेश रद्द करून

सामनेवाला याचे वारसांना याकामी सामील केल्यास सामनेवाला यांचेवर कोणत्याही प्रकारचा अन्याय होणार नाही. त्यामुळे सामनेवाला याचे विरुद्ध अपील उपशमित झाल्याबाबतचा आदेश रद्द करणे जरूर आहे.

२८. सारांश असा की, अपीलार्थी यांचे या अर्जातील कथनांचा आणि विशेषतः परिच्छेद क्रमांक ९ ते १२ मध्ये उद्धृत केलेल्या कायदेशीर तत्वांचा विचार करता माझे असे ठाम मत आहे की, सामनेवाला याचे विरुद्ध अपील उपशमित झाल्याबाबतचा आदेश रद्द करण्यायोग्य कारण असल्याचे अपीलार्थी यांनी शाबीत केले असून अपीलार्थी मागतात त्याप्रमाणे सामनेवाला याचे विरुद्ध अपील उपशमित झाल्याबाबतचा आदेश रद्द करणे न्याय व जरूर आहे.

२९. सबब, मी मुद्दा क्रमांक १ चे उत्तर होकारार्थी आणि मुद्दा क्रमांक २ चे उत्तर होकारार्थी अंतीम आदेशाप्रमाणे असे देत आहे.

### **मुद्दा क्रमांक ३ संबंधी कारणमिमांसा.**

३०. अपीलार्थी यांनी प्रस्तुतचे अर्ज देवुन त्यांच्या अपीलामध्ये जी दुरुस्ती मागीतली आहे त्याचा विचार करता हे स्पष्ट होते की, सामनेवाला मयत झाला असल्याने त्याचे वारस या अपीलाच्या कामी आवश्यक पक्षकार म्हणून सामील करणे जरूर आहे. माझे मता प्रमाणे अपीलार्थी व सामनेवाला यांच्यातील मुळ वाद हा हक्कजापन व तुर्तातुर्त मनाई ताकीद मिळण्याकरिता असल्याने मयत सामनेवाला याचे वारस या अपीलात आवश्यक पक्षकार ठरतात आणि म्हणून त्यांना पक्षकार करून अपील पुढे चालविण्याचा कायदेशीर अधिकार अपीलार्थी यांना आहे. त्यामुळे या सर्व बाबींचा योग्य उल्लेख अपीलाच्या कामी येणे जरूर आहे. आणि तसा खुलासा करून अपील दुरुस्त करून घेण्याचा अपीलार्थी यांना पूर्णपणे कायदेशीर हक्क व अधिकार आहे. त्याबाबत सामनेवाला यांचे वारस यांना कसलाही आक्षेप घेता येणार नाही. त्यामुळे अपीलार्थी मागतात तशी दुरुस्ती मंजूर केल्यास सामनेवाला यांचे वारस यांचे कसलेही नुकसान होणार नाही, असे माझे स्पष्ट मत आहे.

३१. मुळ वादाचे स्वरूप आणि अपीलार्थी यांनी मागीतलेल्या प्रस्तावित दुरुस्तीचा साकल्याने विचार करता दुरुस्तीच्या या अर्जातील कथनांच्या गुणावगुणाचा विचार करण्याचे

अजिबात कारण नाही असे मला वाटते. त्यामुळेही प्रस्तावित दुरुस्ती मंजूर करणे जरूर आहे. यासाठी आपण बसवानप्पा भिमशा कोळी उर्फ जामदार विरुध्द सुनिल बसवानप्पा जिडगे, २००७ (६) एमएच.एल.जे. ७४० (मुंबई उच्च न्यायालय) या अहवालित न्यायनिर्णयाचा आधार घेवू शकतो.

३२. जर अपीलार्थी यांचे मागणीप्रमाणे दुरुस्ती केलेस सामनेवाला यांचे वारस यांना निश्चितच त्यांचा बचाव मांडता येईल. त्यामुळे सदरची दुरुस्ती ही अपीलात येणे आवश्यक आहे असे मला वाटते. यासाठी आपण अशोक गौरीशंकर सलगर विरुध्द गौरम्माबाई संन्मुख गौडा पाटील, १९९४ एमएच.एल. जे. २८६ (मुंबई उच्च न्यायालय) या अहवालित न्यायनिर्णयाचा आधार घेवू शकतो.

३३. माझे मताप्रमाणे अपीलार्थी मागत असलेली प्रस्तावित दुरुस्ती ही मूळ वादविषयाशी संबंधीतच आहे. अपीलाचे स्वरूप आणि अपीलार्थी यांनी मागीतलेली प्रस्तावित दुरुस्ती लक्षात घेता दुरुस्ती केल्याशिवाय सदरचे अपील अंतिम निर्णयाप्रत येऊ शकणार नाही. तसेच दाव्याचे आणि अपीलाचे अनेकीकरण चुकवून अपीलार्थी व सामनेवाला यांचे वारस यांचेतील अर्जांची संख्या मर्यादित ठेवण्याच्या दृष्टीने सदरची दुरुस्ती करणे न्यायोचित ठरणार आहे अशा निष्कर्षाप्रत मी आलो आहे.

३४. थोडक्यात, अपीलार्थी हे प्रस्तावित दुरुस्तीने त्यांचे अपीलात कोणतीही विधानविरोधी व विसंगत (contradictory or inconsistent) मागणी मागत नाहीत. सामनेवाला यांचा बचाव सुध्दा कोणत्याही प्रकारे बाधित (prejudice) होत नाही. त्यामुळे अपीलार्थी व सामनेवाला यांचे वारस यांचेमधील मूळ वादाचे (real controversy) अंतिम निराकरण करण्यासाठी प्रस्तावित दुरुस्ती मंजूर करणे जरूर आहे. यासाठी आपण विजयकुमार नारायणराव दिक्षीत विरुध्द उदय गृह निर्माण समस्या निवारण संस्था, नागपूर, २००६ (३) एमएच.एल.जे. ६७६ (मुंबई उच्च न्यायालय) या अहवालित न्यायनिर्णयाचा आधार घेवू शकतो.

३५. त्याही पुढे जाऊन माझे असे ठाम मत आहे की, नामदार सर्वोच्च न्यायालयाने रेवाजीतू बिल्डर्स आणि डेव्हलपर्स विरुध्द नारायण स्वामी आणि सन्स, (२००९) १० सुप्रिम कोर्ट

केसेस ८४ या अहवालित न्यायनिर्णयात क्रम ६ नियम १७ प्रमाणे दुरुस्ती मंजूर किंवा नामंजूर करतांना न्यायालयाने ज्या बाबी विचारात घेणे आवश्यक आहे याबाबत जे निष्कर्ष नोंदविले आहेत त्या सर्व निष्कर्षांमध्ये अपीलार्थी यांनी मागितलेली दुरुस्ती बसते (the amendment sought by the appellant's L.Rs. is permissible on the touchstone of all the tests). त्यामुळे आणि परिच्छेद क्रमांक १३ व १४ मध्ये उद्धृत केलेल्या कायदेशीर तत्वांचा विचार करता सदरची दुरुस्ती मंजूर करणे योग्य व कायदेशीर आहे.

३६. सबब, मी मुद्दा क्रमांक ३ चे उत्तर होकारार्थी अंतीम आदेशाप्रमाणे असे देत आहे.

### मुद्दा क्रमांक ४ संबंधी कारणमिमांसा.

३७. माझ्या मुद्दे क्रमांक १ ते ३ वरील कारण मिमांसेवरून आणि उत्तरावरून सामनेवाला याचे विरुद्ध अपील उपशमित झाल्याबाबतचा आदेश रद्द करण्यायोग्य कारण असल्याचे अपीलार्थी यांनी शाबीत केल्यामुळे अपीलार्थी मागतात त्याप्रमाणे सामनेवाला याचे विरुद्ध अपील उपशमित झाल्याबाबतचा आदेश रद्द करणे जरूर आहे. तथापी या अपीलाचे कामी अनवधानाने सामनेवाला यांचे वारस सामिल करण्याचे राहून गेले होते असे कोणत्याही कारणावरून मानता येणार नाही. सामनेवाला हे दिनांक २८/०४/२०२१ रोजी मयत असून अपीलार्थी यांनी दिनांक ०९/०८/२०२१ रोजी म्हणजेच साधारणपणे ३ महिने ११ दिवस इतक्या कालावधीनंतर दिला आहे. याप्रमाणे हे अर्ज देईपावेतो अपीलार्थी का थांबले याचे समाधानकारक उत्तर अपीलार्थी यांचे अर्जावरून मिळत नाही.

३८. अपीलार्थी यांचे वेळ काढण्याच्या धोरणामुळे व निष्काळजीपणामुळे सामनेवाला यांचे वारस यांना निष्कारण त्रास सोसावा लागला आहे आणि अपीलाचे कामही लांबणीवर पडले आहे. या सर्व कारणांचा आणि नामदार सर्वोच्च आणि उच्च न्यायालयांनी वेळोवेळी दिलेल्या निर्देशांचा विचार करता सामनेवाला यांचे वारस यांचेसोबत शासन म्हणजेच तालुका विधी सेवा समिती, पंढरपूर हेही खर्च (costs) मिळण्यास पात्र आहेत. अर्जाचे स्वरूप झालेला विलंब, अपीलार्थी यांची एकंदरीत वर्तणूक आणि अपीलाची असलेली स्थिती या सर्वांचा साधक-बाधक विचार केल्यानंतर (considering the nature of appeal, delay caused and the overall

conduct of applicants and the stage of this appeal) सदर खर्चाची रक्कम मी एकूण रुपये ५००/- (रुपये पाचशे फक्त) इतकी निश्चीत करित आहे. सामनेवाला यांचे वारसांनी याकामी हजर होवून अर्ज न चालविल्यामुळे ते खर्च मिळण्यास पात्र नाहीत. अपीलार्थी यांनी खर्चाची रक्कम जमा केल्यास ती रक्कम रुपये ५००/- ही तालुका विधी सेवा समिती, पंढरपूर यांचे खात्यावर जमा करण्यांत यावी.

३९. सबब, मी मुद्दा ४ चे उत्तर अर्ज मंजूर अंतिम आदेशाप्रमाणे असे देत आहे.

४०. मी खालीलप्रमाणे आदेश पारीत करित आहे.

**-: आदेश :-**

१.	अपीलार्थी यांचे अर्ज (निशाणी २७, २९ व ३१) मंजूर करणेत येत आहेत.
२.	अपीलार्थी यांनी सदर अर्जाचे खर्चापोटी तालुका विधी सेवा समिती, पंढरपूर यांना एकूण रक्कम रुपये ५००/- (रुपये पाचशे फक्त) दिनांक २०/१२/२०२१ रोजी किंवा तत्पूर्वी देणेची किंवा जमा करण्यांची आहे. जर याप्रमाणे खर्चाची रक्कम दिली नाही अथवा न्यायालयात जमा केली नाही तर अर्ज (निशाणी २७, २९ व ३१) वरील हुकूम आपोआपच नामंजूर होईल.
३.	सामनेवाला-वामन यांच्या विरुद्ध अपील उपशमित झालेचा आदेश रद्द होणेसाठी अर्ज देण्यास झालेला विलंब माफ करणेत येत आहे.
४.	सामनेवाला-वामन यांच्या विरुद्ध अपील उपशमित झालेचा आदेश रद्द करणेत येत आहे.
५.	सामनेवाला-वामन यांचे वारस यांना याकामी सामील करून अपीलात मागणी केल्याप्रमाणे अपील दुरुस्ती करणे करिता अपीलार्थी यांना परवानगी देणेत येत आहे.
६.	अपीलार्थी यांनी दिनांक २०/१२/२०२१ किंवा तत्पूर्वी मंजूर आदेशाप्रमाणे अपीलात दुरुस्ती करून घेऊन सामनेवाला याचे वारस यांचे करिता दुरुस्त अपीलाची प्रत ताबडतोब देणेची आहे. जर या निश्चित केलेल्या कालावधीत अपीलार्थी यांनी अपीलात दुरुस्ती करून अपील दुरुस्तीची प्रत दिली नाही तर दुरुस्तीचा हुकूम आपोआपच नामंजूर होईल.

७.	अपीलार्थी यांनी जमा केलेली खर्चाची रक्कम रुपये ५००/- (रुपये पाचशे फक्त) तालुका विधी सेवा समिती, पंढरपूर यांचे खात्यावर जमा करणेची आहे.
----	--

(खुले न्यायालयात अधिघोषित).

दिनांक : ०८/१२/२०२१

( महेश बा. लंबे )  
जिल्हा न्यायाधीश - १,  
पंढरपूर.

**CERTIFICATE**

I affirm that the contents of this PDF file Order is same word to word as per the original Order.

- (a) Name of the Stenographer : Sou. M. M. Kulkarni
- (b) Court : M. B. Lambe, District Judge – 1 & Addl. Sessions Judge, Pandharpur.
- (c) Order signed by P.O. on : 08/12/2021
- (d) Order uploaded on : 10/12/2021